

Хальхи вӑхӑтра флеш-моб анӑ утӑмсемпе пирӗн пурнӑҫа кӗрсе пырат. Чӳк уйӑхӗн 15-мӗшӗнче шӑпах ҫакӑн пек пулӑма асӑрхарӑмӑр. Чӑваш филологийӗпе культура факультетӗн пӗрремӗш курс студентӗсем активӑ хутшӑнчӗҫ ҫак мероприятие. Вӗсен пултаруӑх ертӳҫи И.И. Иванов доцент ҫул кӑтартса йӗркелесе пычӗ уява. Ҫеҫпӗл Мишши ҫуралнӑранпа 123 ҫул ҫитнине халалланӑ ҫак пулӑма.

Катаран каҫ килсен каҫхи кунӑн мӗлки...

Ҫак сӑвӑ йӗркисенчен пуҫларӗ хӑйӗн сӑмахне Ҫеҫпӗл Мишши. «Чим-ха, поэтӑмӑр ҫӗре кӗнӗ-ҫке», - текен шухӑш пырса ҫитрӗ. Унтан, витӗререх пӑхсан ҫеҫ, Ҫеҫпӗл пулманнине асӑрхатӑн. Пӗрремӗш курс студентӗ – Владислав Московцев иккен. Сӑн-питӗнчен те касса лартнӑ Ҫеҫпӗл., тыткаларӑшӗ унӑнах тейӗн. Студентсем Ҫеҫпӗл сӑввисене вуласа пӗтерсен, факультет деканӗ, В.Г.Родионов профессор, сӑмаха малалла тӑсрӗ. Малтанах ҫакӑн пек чаплӑ уяв туса парса чуна савӑнтарнӑшӑн тав сӑмахӗ каларӗ. «Ҫеҫпӗл Мишши чӑваш пурнӑҫӗшӗн хӗрӳ ҫунӑа поэт», – терӗ профессор. Чӑваш наци конгресӗн вице-президентӗ В.А. Иванов профессор Ҫеҫпӗл пурнӑҫӗнчи пӗр тапхӑр пирки каласа пачӗ. «Ҫеҫпӗл Мишши халалласа 20 ҫул каялла Теччӗ районне йӗлтӗрпех кайса килнӗччӗ», – тесе палӑртса хӑварчӗ В.А. Иванов.

«Ӑмӑтр кайӑк вӗҫет ай тӳпере» юрра вӗрентекенсемпе пӗрле курма пухӑнӑа студентсем те шӑрантарчӗҫ. Ҫакӑнпа вӗҫленчӗ пирӗн пӗчӗк уяв – хальхилле каласан флеш-моб.

Надежда Васильева
ЧПУ студентки.